



PARLAMENT EWROPEW

2009 - 2014

*Dokument ta' sessjoni*

29.6.2011

B7-0387/2011

## MOZZJONI GĦAL RIŻOLUZZJONI

imressqa wara l-mistoqsijiet għal twegiba orali B7-0316/2011 u  
O-000110/2011

skont l-Artikolu 115(5) tar-Regoli ta' Proċedura

dwar il-Kostituzzjoni Ungeriza Riveduta

**Marie-Christine Vergiat**  
f'isem il-Grupp GUE/NGL

RE\872170MT.doc

PE465.713v ◀▶

**MT**

*Magħquda fid-diversità*

**MT**

**Riżoluzzjoni tal-Parlament Ewropew dwar il-Kostituzzjoni Ungeriza Riveduta**

*Il-Parlament Ewropew,*

- wara li kkunsidra l-Artikoli 2, 3, 4, 6 u 7 tat-Trattat dwar l-Unjoni Ewropea (TUE), l-Artikoli 49, 56, 114, 167 u 258 tat-Trattat dwar il-Funzjonament tal-Unjoni Ewropea (TFUE), il-Karta tad-Drittijiet Fundamentali tal-Unjoni Ewropea u l-Konvenzjoni Ewropea dwar id-Drittijiet tal-Bniedem (KEDB), relatati mar-rispett għad-drittijiet fundamentali u mal-protezzjoni u l-promozzjoni tagħhom,
  - wara li kkunsidra l-kostituzzjoni l-ġdida tal-Ungerija, adottata fit-18 ta' April 2011 mill-Assemblea Nazzjonali tar-Repubblika Ungeriza u ffirmata mill-President tal-Ungerija fil-25 ta' April 2011, li se tidhol fis-sehħ fl-1 ta' Jannar 2012 (minn hawn 'il quddiem imsejha 'il-Kostituzzjoni'),
  - wara li kkunsidra l-Opinjonijiet Nru CDL(2011)001 u CDL(2011)016 tal-Kummissjoni ta' Venezja għad-Demokrazija permezz tal-Liġi tal-Kunsill tal-Ewropa, rispettivament dwar tliet kwestjonijiet legali li tqajmu fil-proċess tal-abbozzar tal-kostituzzjoni l-ġdida tal-Ungerija u dwar il-kostituzzjoni l-ġdida tal-Ungerija,
  - wara li kkunsidra l-mozzjoni għal riżoluzzjoni nru 12490 imressqa fil-25 ta' Jannar 2011 fl-Assemblea Parlamentari tal-Kunsill tal-Ewropa dwar 'Ostakli serji fl-oqsma tal-istat tad-dritt u tad-drittijiet tal-bniedem fl-Ungerija',
  - wara li kkunsidra d-deċizjoni nru 30141/04 of the tal-Qorti Ewropea tad-Drittijiet tal-Bniedem (Schalk u Kopf vs. Awstrija), u b'mod partikulari l-*obiter dicta* tagħha,
  - wara li kkunsidra l-Mistoqsijiet Orali mressqa fil-Parlament Ewropew dwar il-Kostituzzjoni Ungeriza l-ġdida u l-istqarrijiet tal-Kunsill u l-Kummissjoni dwar il-kostituzzjoni Ungeriza riveduta u d-dibattitu segwenti li nżamm fit-8 ta' Ġunju,
  - wara li kkunsidra Regolament 110(2) tar-Regoli ta' Proċedura tiegħu,
- A. billi l-Unjoni Ewropea hija mwaqqfa fuq il-valuri tad-demokrazija u l-istat tad-dritt, kif stipulat f' Artikolu 2 TUE, u r-rispett ċar għad-drittijiet u l-libertajiet fundamentali, kif imnaqqxa fil-Karta tad-Drittijiet Fundamentali tal-Unjoni Ewropea u fil-Konvenzjoni Ewropea dwar id-Drittijiet tal-Bniedem, u l-għarfien tal-valur legali tal-imsemmija drittijiet, libertajiet u prinċipji, li jkompli jiġi affermat aktar permezz tal-adeżjoni li se ssehħ dalwaqt tal-UE mal-KEDB, kif ukoll il-prinċipji tan-nondiskriminazzjoni u tal-pluraliżmu,
- B. billi l-Ungerija ffirmat il-KEDB, l-ICCPR u strumenti legali internazzjonali oħra li jobbligawha tirrispetta u timplimenta l-prinċipji li jikkoncernaw is-separazzjoni tas-setgħat, l-implimentazzjoni ta' kontrolli u bilanċi istituzzjonali u l-promozzjoni tad-demokrazija u tad-drittijiet tal-bniedem,

- C. billi l-abbozzar u l-adozzjoni ta' kostituzzjoni ġdida jaqa' fl-ambitu tal-kompetenzi tal-Istati Membri, l-Istati Membri, dawk attwali u dawk applikanti, u l-UE, għandhom id-dmir li jiżguraw li l-kontenut u l-proċessi huma konformi mal-valuri tal-UE, il-Karta tad-Drittijiet Fundamentali, il-KEDB, u li l-forma u s-sustanza tal-kostituzzjonijiet adottati ma jikkontradixxux dawn il-valuri u strumenti; billi dan jintwera biċ-ċar mill-fatt li għadd ta' Stati Membri attwali tal-UE rieżaminaw u emendaw il-kostituzzjoni tagħhom biex jaderixxu mal-UE jew jadattaw il-kostituzzjoni tagħhom għar-rekwiżiti tat-Trattati tal-UE sussegwenti,
- D. billi, kif esprimiet il-Kummissjoni ta' Venezja b' dispjaċir, il- 'proċess tat-tiswir tal-kostituzzjoni, inklużi l-abbozzar u l-adozzjoni finali tal-Kostituzzjoni l-ġdida, kienu affettwati minn nuqqas ta' trasparenza, nuqqasijiet fid-djalogu bejn il-maġġoranza u l-oppożizzjoni, l-opportunitajiet insuffiċjenti għal dibattitu pubbliku adegwat, u kalendarju strett ħafna<sup>1</sup> u li l-kostituzzjoni hija 'qafas generalment aċċettat għall-proċessi demokratiċi komuni...(li hi) prekondizzjoni għal proċess ta' tiswir tal-kostituzzjoni li jkun totalment ta' suċċess u leġittimu'<sup>2</sup> li 'għandu jkun iebażat fuq l-akbar kunsens possibbli fi hdan is-soċjetà Ungeriza'<sup>3</sup>,
- E. billi l-Kostituzzjoni giet ikkritikata ħafna minn NGOs u organizzazzjonijiet nazzjonali, Ewropej u internazzjonali, inklużi minn rappreżentanti tal-gvernijiet tal-Istati Membri, u giet adottata esklussivament bil-voti tad-deputati tal-partiti li jinsabu fil-gvern, u għalhekk b'nuqqas ta' dibattitu u kunsens politiċi u tas-soċjetà msemmija hawn fuq,
- F. billi l-Parlament Ewropew għandu l-istess tħassib espress mill-Kummissjoni ta' Venezja, dwar l-indeboliment tas-sistema ta' kontrolli u bilanċi, u b'konsegwenza ta' dan l-indeboliment tal-funzjonament tad-demokrazija nfisha, b'mod partikulari d-dispożizzjonijiet rigward is-setgħat tal-maġġoranza parlamentari u t-tidgħif tal-prerogattivi u l-kompetenzi tal-Qorti Kostituzzjonali u l-qrati u l-imħallfin bħala garanti indipendenti tal-ordni legali, li jistgħu jpoġġu l-indipendenza tal-ġudikatura Ungeriza f'riskju,
- G. billi l-Kostituzzjoni tonqos milli tiddikjara għadd ta' drittijiet u dmirijiet, li l-Ungerija, minhabba l-obbligi tagħha li huma internazzjonalment vinkolanti, hija rekwiżita li ttrrispetta u ttipromwovi, bħalma huma l-projbizzjoni tal-piena tal-mewt, il-projbizzjoni tad-diskriminazzjoni bbażata fuq l-orjentazzjoni sesswali, l-għomor il-habs mingħajr libertà kondizzjonali u s-sospensjoni jew ir-restrizzjoni tad-drittijiet fundamentali f'ordni legali speċjali,
- H. billi l-Kostituzzjoni, permezz tal-valuri stabbiliti fiha kif ukoll l-ifformular tal-kliem mhux ċar meta jiġu ddefiniti kunċetti bażiċi bħal 'familja' u d-dritt għall-ħajja mill-mument tal-konċepiment, iġġorr ir-riskju ta' diskriminazzjoni kontra ċerti gruppi fis-soċjetà, jiġifieri l-minoritajiet etniċi, reliġjużi u sesswali, il-familji b'genitur wiehed, in-nies li jgħixi f'unjoni ċivili u n-nisa,
- I. billi l-Kostituzzjoni ma tiggarrantixxix b'mod esplicitu li l-Ungerija ttrrispetta l-integrità

---

<sup>1</sup> Punt 144.

<sup>2</sup> Punt 12.

<sup>3</sup> Punt 21.

territorjali ta' pajjiżi oħra, u n-nuqqas ta' din id-dispożizzjoni flimkien mal-iffomular tal-kliem mhux ċar tal-preambolu, b'mod partikulari l-partijiet rigward l-obbligi tal-istat Ungeriz lejn l-Ungerizi li jgħixu barra l-pajjiż jistgħu johlqu bażi legali għal azzjonijiet li pajjiżi ġirien ikunu jqisuhom bħala ndhil mingħajr dritt fl-affarijiet interni tagħhom, sitwazzjoni li tista' twassal għal tensjonijiet fir-regjun,

- J. billi l-inkorporazzjoni tal-Karta Ewropea tad-Drittijiet Fundamentali tista' tikkawża ddupplikar tal-kompetenzi bejn il-qradi tal-Ungerija u dawk internazzjonali, kif hemm irrimarkat fl-opinjoni maħruġa mill-Kummissjoni ta' Venezja,
- K. billi l-Kostituzzjoni tirrikjedi l-adozzjoni ta' aktar minn 50 mill-hekk imsejja ligijiet kardinali, suġġetti wkoll għall-maġġoranza kostituzzjonali ta' 2/3, li se jstipulaw firxa kbira ta' kwestjonijiet rigward is-sistema istituzzjonali tal-Ungerija, l-applikazzjoni tad-drittijiet fundamentali, kif ukoll il-politiki kulturali, reliġjużi, soċjo-ekonomiċi u finanzjarji, haġa li prattikament tagħmel l-adozzjoni tagħhom parti mill-proċess kostituzzjonali u b'hekk ikun hemm ir-riskju li tirrendi bla effett is-setgħat u l-kompetenzi tal-parlamenti u l-gvernijiet futuri f'dawn l-oqsma ta' politika, u billi l-Kostituzzjoni tipprovdni sinifikat legali għall-Preambolu tagħha, li jista' jkollu implikazzjonijiet legali u politiċi u jista' jwassal għal incertezza legali,
- L. billi, skont il-Kostituzzjoni għadd ta' kwestjonijiet, bħalma huma r-regoli bażiċi tas-sistema tat-taxxa u s-sistema tal-pensjonijiet, li normalment jaqgħu fil-kompetenza tal-gvern u d-deċiżjoni regolari tal-korp leġislativ, se jkollhom huma wkoll jiġu regolati minn ligijiet kardinali, u b'hekk jintrabtu l-idejn ta' kwalunkwe gvern futur li ma jkollux maġġoranza kostituzzjonali,
- M. billi korp mhux parlamentari, il-Kunsill tal-Baġit, b'leġittimità demokratika limitata, se jkollu s-setgħa ta' veto għall-adozzjoni tal-baġit ġenerali mill-Assemblea Nazzjonali, f'liema każ il-Kap tal-Istat jista' jxoljiha, u b'hekk tiġi severament ristretta l-azzjoni tal-legislatura li tkun eletta b'mod demokratiku,
- N. billi b'mod parallell mal-adozzjoni tal-Kostituzzjoni l-ġdida l-gvern tal-Ungerija u l-partiti li jinsabu fil-gvern għamlu sostituzzjonijiet fuq skala kbira f'pożizzjonijiet ewlenin, bħalma huma l-avukat ġenerali l-ġdid, il-President tal-Uffiċju tal-Verifika tal-Istat, il-president tal-Kunsill Fiskali; billi skont il-kostituzzjoni l-ġdida, il-mandat attwali tal-President tal-Qorti Suprema se jieqaf u l-President il-ġdid tal-Kurja se jkun elett direttament mill-Parlament Ungeriz, fejn il-partiti li huma fil-gvern għandhom maġġoranza ta' żewġ terzi, u billi hames membri tal-Qorti Kostituzzjonali għadhom kemm ġew proposti u eletti mill-partiti li huma fil-gvern,
- O. billi l-Assemblea Parlamentari tal-Kunsill tal-Ewropa ddeċidiet li thejji rapport dwar il-Kostituzzjoni, ibbażat fuq ir-riżultati li għandhom joħorgu dalwaqt ta' eżami li għaddej bħalissa mwettaq mill-Kummissjoni ta' Venezja,
- P. billi l-abbozzar u l-adozzjoni ta' kostituzzjoni ġdida ma ssemmiex fil-programm elettorali tal-partijiet li huma fil-gvern,
- Q. billi s-Segretarju Ġenerali tan-Nazzjonijiet Uniti, is-Sur Ban-ki Moon stqarr li 'hu japprezza kieku l-gvern Ungeriz ifittex parir u rakkomandazzjonijiet minn ġewwa l-pajjiż

u mill-Kunsill tal-Ewropa jew in-Nazzjonijiet Uniti' u jahseb li l-Ungerija, bhala Stat Membru tal-Unjoni Ewropea, għandha tindirizza l-istituzzjonijiet Ewropej għal pariri u rieżami tal-Kostituzzjoni,

- R. filwaqt li l-Prim Ministru tal-Ungerija, Viktor Orbán iddikjara li hu lest li jressaq il-Kostituzzjoni għal tali rieżami,
1. Jesprimi thassib kbir dwar il-Kostituzzjoni Ungeriza dwar għadd kbir ta' kwestjonijiet, preokkupazzjonijiet u rakkomandazzjonijiet li huma wkoll serji u jaqbel għalkollox mal-kritika tal-Kummissjoni ta' Venezja dwar in-nuqqas ta' ċarezza tal-Kostituzzjoni f'setturi ewlenin bħalma huma l-ġudikatura u d-drittijiet fundamentali individwali u dwar l-għadd għoli ta' politiki kulturali, reliġjużi, morali, soċjo-ekonomiċi u finanzjarji li se jkunu kkonsolidati permezz tal-ligijiet kardinali b' maġġoranza ta' 2/3, meta għandhom jithallew għall-vot ta' maġġoranza tal-leġislatura eletta; jaqbel dwar ir-rimarki tal-Kummissjoni rigward il-Preambolu b'relazżjoni mal-interpretazzjoni tal-Kostituzzjoni;
  2. Jistqarr li jemmen li l-awtoritajiet Ungerizi għandhom minnufih jidhlu għar-responsabilità politika tagħhom u jwieġbu għall-għadd kbir ta' preokkupazzjonijiet u rakkomandazzjonijiet li ġew espressi fil-livell internazzjonali u f'dak nazzjonali u jfittxu kunsens wiesa', jiżguraw trasparenza akbar, li jseħhu tassew l-inklużjoni politika u soċjali, u dibattitu pubbliku wiesa' fl-abbozzar li se jsir dalwaqt u l-adozzjoni tal-ligijiet kardinali stabbiliti fil-Kostituzzjoni;
  3. Jesprimi thassib tremend dwar in-nuqqas ta' salvagwardji espliciti għad-drittijiet ċivili u fundamentali kollha f'konformità mal-obbligi internazzjonali li għandha l-Ungerija, dwar in-nuqqas għalkollox ta' projbizzjoni espressa tal-piena tal-mewt, il-prigunerija għall-ghomor kollu mingħajr libertà kondizzjonali, id-diskriminazzjonijiet fuq il-bażi tal-orjentament sesswali, u dwar jekk iċ-ċittadini tal-Ungerija jakkwistawx id-drittijiet fundamentali hekk kif jitwiieldu, mingħajr ma jkun hemm irbit ma' obbligi;
  4. B' dispjaċir jirrimarka li l-verżjoni attwali tal-preambolu għadha tippermetti l-ambigwià legali f'dak li jirrigwarda l-ambitu tal-harsien ugwali tad-drittijiet ta' kull ċittadin, is-separazzjoni tal-knisja mill-istat, il-libertà tal-istampa bhala dritt individwali u mhux biss bhala obbligu tal-Istat; Itenni l-konvinzjoni soda tiegħu li kull ċittadin huwa intitolat għal harsien ugwali tad-drittijiet tiegħu jkun xi jkun il-grupp reliġjuż, sesswali, etniku jew grupp soċjali iehor li jappartieni għalih, b'riflessjoni tal-Artikolu 21 tal-Karta tad-Drittijiet Fundamentali;
  5. Jesprimi wkoll it-thassib tiegħu dwar l-iffomular vag tal-kliem tal-preambolu, fejn jonqos milli jiggarrantixxi b'mod esplicitu li l-Ungerija tirrispetta l-integrità territorjali ta' pajjiżi oħra fir-rigward ta' Ungerizi li jghixu barra l-pajjiż;
  6. Jiġbed l-attenzjoni tal-awtoritajiet Ungerizi lejn il-htieġa li tiġi affermata mill-ġdid l-indipendenza tal-ġudikatura, billi jiżguraw b'mod esplicitu l-indipendenza tal-immaniġġjar tas-sistema ġudizzjarja, iġibu lura d-dritt tal-Qorti Kostituzzjonali li teżamina mill-ġdid il-leġiżlazzjoni relatata mal-baġit mingħajr eċċezzjonijiet kif mitlub mil-liġi tal-KEDEB u l-ġurisprudenza u jirrevedu d-dispożizzjoni dwar l-età tal-irtirar mandatorja aktar baxxa għall-imħallfin;

7. Bil-qawwa jistqarr mill-ġdid it-twemmin tiegħu li kwalunkwe liġijiet kardinali li se jsiru dalwaqt li jista' jkun li jirregolaw kwestjonijiet bħalma huma l-abort, il-politika tal-familja, it-taxxa u s-sistema tal-pensjoni u b'mod aktar ġenerali l-politiki kulturali, reliġjużi, morali, soċjoekonomiċi u finanzjarji jridu jippermettu lill-gvernijiet futuri u lill-leġislaturi eletti demokratikament jiddeċiedu dwar dawn il-kwestjonijiet mingħajr ma dawn il-politiki jiġu kkonsolidati fil-Kostituzzjoni jew f'liġijiet kardinali li jkunu ddettaljati wisq;

8. Itenni l-konvinzjoni tiegħu dwar il-ħtieġa ta' Awtorità tal-Baġit li tkun eletta b'mod indipendenti u demokratiku;
9. Ifakkar li l-inkorporazzjoni tal-Karta tad-Drittijiet Fundamentali ma għandhiex tikkawża problemi ta' interpretazzjoni u ta' kompetenzi dduplikati bejn il-qrati domestiċi, il-Qorti Kostituzzjonali u l-Qorti Ewropea tal-Ġustizzja u ma għandhiex tbiddel il-ġerarkija tal-obbligi legali li johorġu mid-diversi strumenti legali internazzjonali;
10. Jesprimi d-dispjaċir tiegħu dwar l-abolizzjoni tal-*actio popularis* li jirrigwarda l-Qorti Kostituzzjonali, u jenfasizza t-twemmin tiegħu li leġittimità demokratika akbar teħtieġ li jiġu kkonservati l-ġhodod demokratiċi bħalma huma r-rikorsi kollettivi jew il-korpi intermedjarji bħalma hu l-Ombudsman;
11. Jistieden lill-Kummissjoni Ewropea tmexxi eżami u analiżi bir-reqqa u profondi fuq il-kostituzzjoni Ungeriza kif ukoll l-adozzjoni li se ssehh dalwaqt tal-liġijiet ġeneriċi fuq il-bażi tal-KEDB, il-Karta tad-Drittijiet Fundamentali, il-forma u s-sustanza tat-Trattati u l-*acquis communautaire*;
12. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni, lill-Kunsill tal-Ewropa, lill-gvernijiet u lill-parlamenti tal-Istati Membri, lill-Aġenzija għad-Drittijiet Fundamentali, lill-OSKE u lill-Organizzazzjoni tan-Nazzjonijiet Uniti.